



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ច្បាប់

ស្តីពី

របបហិរញ្ញវត្ថុ និង ទ្រព្យ
សម្បត្តិរបស់ខេត្ត~ក្រុង

ជំពូក/រកម/០២៩៨/០៣



ព្រះរាជក្រម

យើង

ព្រះបាទសម្តេច ព្រះនរោត្តម សីហនុ

រាជហរិវង្ស ឧត្តរោស្តបាត ចិត្តសុទ្ធិពង្ស អគ្គមហាបុរសរាជ ឯករាជ្យ

ធម្មិកមហារាជានិរាត បរមនាថ មរមហាក្សត្រ

ព្រះចៅក្រុងកម្ពុជាធិបតី

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ១៩៩៣
- បានឃើញព្រះរាជក្រឹត្យចុះថ្ងៃទី០១ ខែវិច្ឆិកា ឆ្នាំ១៩៩៣ ស្តីពីការតែងតាំង រាជរដ្ឋាភិបាលកម្ពុជា
- បានឃើញព្រះរាជក្រមលេខ០២ នស.នដ.ចុះថ្ងៃទី២០ ខែកក្កដា ឆ្នាំ ១៩៩៤ ស្តីពី ការប្រើប្រាស់និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស.រកត.១០៩៤.ស ចុះថ្ងៃទី ៣១ ខែតុលា ឆ្នាំ១៩៩៤ ស្តីពីការ តែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ ជស.រកត.០៩៩៧.១៩៧ ចុះថ្ងៃទី៨ ខែសីហា ឆ្នាំ១៩៩៧ ស្តីពីការ តែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រមលេខ០១ នស.នដ. ចុះថ្ងៃទី២៩ ខែធ្នូ ឆ្នាំ១៩៩៧ ស្តីពីប្រព័ន្ធហិរញ្ញវត្ថុ
- បានឃើញព្រះរាជក្រមលេខ នស.រកម.០១៩៧.១៩ ចុះថ្ងៃទី២៤ ខែមករា ឆ្នាំ១៩៩៧ ស្តីពីការ បង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ០១៧.រកម.០២៩៧.០២៧ ចុះថ្ងៃទី២៤ ខែកុម្ភៈ ឆ្នាំ១៩៩៧ ស្តីពីការកំណត់
- ជាមេធាវីក្របខណ្ឌបង្គំប្រកាសស្តីពីការកំណត់ប្រព័ន្ធសេដ្ឋកិច្ចនិងហិរញ្ញវត្ថុ និង ប្រព័ន្ធសេដ្ឋកិច្ចនិងហិរញ្ញវត្ថុ ទម្រង់បច្ចេកទេសសេដ្ឋកិច្ច និងហិរញ្ញវត្ថុ និងជាប្រព័ន្ធសេដ្ឋកិច្ចនិងហិរញ្ញវត្ថុ

ព្រះរាជក្រម

ច្បាប់ស្តីពី ការបង្កើតនិងប្រែប្រួលសមាសភាព ក្រុង ដែលរដ្ឋសភាបានអនុម័ត កាលពីថ្ងៃទី១០ ខែ កុម្ភៈ ឆ្នាំ១៩៩៨ នាសម័យប្រជុំលើកទី៨ នីតិកាលទី១ ដែលមានសេចក្តីពាក់ព័ន្ធនឹង៖



ស្នងការជាតិរៀនសូត្រ

ជាតិ សាសនា ព្រះមហាក្សត្រ

ច្បាប់

ស្តីពី

របបហិរញ្ញវត្ថុនិងទ្រព្យសម្បត្តិរបស់ខេត្ត ក្រុង

ជំពូកទី ១
បទប្បញ្ញត្តិទូទៅ

មាត្រា ១.-

ច្បាប់នេះមានគោលដៅកំណត់នូវរបបហិរញ្ញវត្ថុរបស់ខេត្ត ក្រុងនិងការគ្រប់គ្រងទ្រព្យសម្បត្តិដែលរដ្ឋប្រគល់ឱ្យខេត្ត ក្រុងកាន់កាប់ ។

មាត្រា ២.-

ខេត្ត ក្រុងគឺជាអង្គភាពមូលដ្ឋាននៃក្នុងក្របខ័ណ្ឌនៃនីតិសាធារណៈ ។

ខេត្ត ក្រុងបំពេញនូវសមត្ថកិច្ចនានាដែលច្បាប់អនុញ្ញាត មានថវិកានិងមានទ្រព្យសម្បត្តិទាំងឡាយដែលកំណត់ដោយច្បាប់នេះ ។

មាត្រា ៣.-

ខេត្ត ក្រុង ត្រូវគ្រប់គ្រងដោយអភិបាលមួយរូបនិងអភិបាលរងមួយចំនួនជាជំនួយការនៅក្នុងលក្ខខណ្ឌដែលត្រូវកំណត់ដោយច្បាប់ ។

មាត្រា ៤.-

អភិបាលខេត្ត ក្រុងគឺជាតំណាងនៃរដ្ឋបាលកណ្តាលនៅក្នុងមណ្ឌលដែនដីរបស់ខ្លួន ។

នៅក្នុងវិស័យហិរញ្ញវត្ថុ អភិបាលខេត្ត ក្រុងជាអ្នកទទួលអនុវត្តបន្តនូវអំណាចរបស់រដ្ឋនិងស្ថិតនៅក្រោមការគ្រប់គ្រងនៃរដ្ឋមន្ត្រីសមត្ថកិច្ច ។ ចំពោះរដ្ឋបាលសាធារណៈទូទៅ អភិបាលខេត្ត ក្រុងមានភារកិច្ចក្នុងការសម្របសម្រួល តម្រង់ទិសដៅ ជំរុញនិងតាមដានការអនុវត្ត ។

ជំពូកទី ២

សមត្ថកិច្ចនៃការគ្រប់គ្រងហិរញ្ញវត្ថុនិងទ្រព្យសម្បត្តិរបស់ខេត្ត ក្រុង

មាត្រា ៥.-

ខេត្ត ក្រុងទទួលបន្ទុកគ្រប់គ្រងកិច្ចការជាតុណ្ហប្រយោជន៍ក្នុងមណ្ឌលដែនដីរបស់ខ្លួនដើម្បីធានាអោយសេវាសាធារណៈ ដែលមិនស្ថិតនៅក្រោមការទទួលខុសត្រូវផ្ទាល់របស់រដ្ឋ ឆ្លើយតបទៅនឹងតម្រូវការរបស់ប្រជាពលរដ្ឋក្នុងខេត្ត ក្រុង ។ សមត្ថកិច្ចរបស់ខេត្ត ក្រុងត្រូវកំណត់ដោយអនុក្រឹត្យតាមសំណើរមរបស់ក្រសួងមហាផ្ទៃនិងក្រសួងសេដ្ឋកិច្ចនិងហិរញ្ញវត្ថុ ។

មាត្រា ៦.-

ចំពោះវិស័យហិរញ្ញវត្ថុនិងនៅក្នុងក្របខ័ណ្ឌនៃបទប្បញ្ញត្តិទាំងឡាយក្នុងជំពូកទី ៤ នៃច្បាប់នេះ អភិបាលខេត្ត ក្រុងជាអ្នករៀបចំថវិការបស់ខេត្ត ក្រុង ។ ក្នុងការអនុវត្តថវិកានេះ អភិបាលខេត្ត ក្រុងជាអ្នកគ្រប់គ្រងក្នុងឋានៈជាអាណាប័កដើមខ្សែនិងជាអ្នកបង្កើតនិងបិទទូរគណនីរដ្ឋបាល ។

អភិបាលខេត្ត ក្រុងធ្វើសំណើទៅក្រសួងសេដ្ឋកិច្ចនិងហិរញ្ញវត្ថុអំពីចំណូលសារពើពន្ធនិងពុំមែនសារពើពន្ធនៅក្នុងក្របខ័ណ្ឌនៃប្រព័ន្ធសារពើពន្ធ និងពុំមែនសារពើពន្ធ ដើម្បីជាគុណប្រយោជន៍របស់ខេត្ត ក្រុងនិងតាមដានជំរុញនូវការប្រមូលចំណូលទាំងនោះ ។

មាត្រា ៧.-

អភិបាលខេត្ត ក្រុងគ្រប់គ្រងទ្រព្យសម្បត្តិសាធារណៈនៅក្នុងមណ្ឌលដែនដីរបស់ខ្លួន។ អភិបាលខេត្ត ក្រុងគ្រប់គ្រងនិងថែរក្សានូវទ្រព្យសម្បត្តិទាំងឡាយដែលរដ្ឋប្រគល់អោយខេត្ត ក្រុងកាន់កាប់ នៅក្នុងក្របខ័ណ្ឌនៃច្បាប់និងបទបញ្ជាជាធរមាន ។

មាត្រា ៨.-

របបហិរញ្ញវត្ថុនិងការគ្រប់គ្រងទ្រព្យសម្បត្តិរបស់ខេត្ត ក្រុងត្រូវស្ថិតនៅក្រោមអាណាព្យាបាលនៃក្រសួងសេដ្ឋកិច្ចនិងហិរញ្ញវត្ថុ ។ លក្ខខណ្ឌគ្រប់គ្រងនៃអាណាព្យាបាលនេះ ត្រូវកំណត់ដោយប្រកាសរបស់ក្រសួងសេដ្ឋកិច្ចនិងហិរញ្ញវត្ថុបន្ទាប់ពីមានយោបល់ឯកភាពពីក្រសួងមហាផ្ទៃ ។

ជំពូកទី ៣
ទ្រព្យសម្បត្តិរបស់ខេត្ត ក្រុង

មាត្រា ៩.-

រដ្ឋប្រគល់អោយខេត្ត ក្រុងនីមួយៗនូវសិទ្ធិកាន់កាប់និងសិទ្ធិប្រើប្រាស់ទ្រព្យសម្បត្តិសាធារណៈអចលនវត្ថុមួយចំនួនដែលស្ថិតនៅក្នុងមណ្ឌលដែនដីនៃខេត្ត ក្រុងនៅតាមការកំណត់របស់រដ្ឋ ។

ការប្រគល់នេះ ត្រូវបានសំរេចដោយប្រកាសរួមរបស់ក្រសួងសេដ្ឋកិច្ចនិងហិរញ្ញវត្ថុនិងក្រសួងមហាផ្ទៃដោយមានហត្ថលេខាទទួលអនុវត្តរបស់អភិបាលខេត្ត ក្រុង ។

ការប្រគល់ត្រូវបានប្រតិបត្តិក្នុងលក្ខណៈ ដែលអាចដកហូតយកវិញបាន ។

អភិបាលខេត្ត ក្រុងដែលជាអាជ្ញាធរកាន់កាប់ទ្រព្យសម្បត្តិរដ្ឋត្រូវទទួលបន្ទុកថែរក្សានិងជួសជុលនូវទ្រព្យសម្បត្តិរដ្ឋទាំងនោះ ។ អភិបាលខេត្ត ក្រុងត្រូវធានានូវការគ្រប់គ្រងនិងអាច

ទទួលបាននូវផលខុសដែលបានមកពីទ្រព្យសម្បត្តិទាំងនោះ បន្ទាប់ពីមានការយល់ព្រមរបស់រដ្ឋមន្ត្រី
ក្រសួងសេដ្ឋកិច្ចនិងហិរញ្ញវត្ថុនិងតាមយោបល់ឯកភាពពីក្រសួងមហាផ្ទៃ ។ អភិបាលខេត្ត ក្រុងមិន
អាចជួល ផ្ទេរការប្រើប្រាស់ទ្រព្យសម្បត្តិទាំងនោះដោយគ្មានការយល់ព្រមជាមុនពីរដ្ឋមន្ត្រីក្រសួង
សេដ្ឋកិច្ចនិងហិរញ្ញវត្ថុ បន្ទាប់ពីមានយោបល់ឯកភាពពីក្រសួងមហាផ្ទៃឡើយ ។

មាត្រា ១០.-

រដ្ឋអាចប្រគល់ដើម្បីជាតុលាប្រយោជន៍របស់ខេត្ត ក្រុង នូវអាគារនិងសមិទ្ធផល
ដែលមានគោលបំណងដើមសម្រាប់ការប្រើប្រាស់សាធារណៈ ឬសម្រាប់បំពេញនូវតម្រូវការនៃសេវា
សាធារណៈ ។

មាត្រា ១១.-

ទ្រព្យសម្បត្តិអចលនវត្ថុនិងចលនវត្ថុសំរាប់សេវាសាធារណៈ ដែលខេត្ត ក្រុងរកបាន
ដោយខ្លួនឯងគឺជាកម្មសិទ្ធិរបស់ខេត្ត ក្រុងផ្ទាល់ ។

ជំពូកទី ៤

វិធានការរបស់ខេត្ត ក្រុង

ផ្នែកទី ១

បច្ចុប្បន្ននិងមន្ទីរការងាររបស់ខេត្ត ក្រុង

មាត្រា ១២.-

ការងាររបស់ខេត្ត ក្រុងត្រូវស្ថិតនៅក្រោមបទប្បញ្ញត្តិទាំងឡាយនៃច្បាប់ស្តីពីប្រព័ន្ធហិរញ្ញវត្ថុ
ដែលប្រកាសឱ្យប្រើដោយព្រះរាជក្រមលេខ ០១ នស.នព ចុះថ្ងៃទី ២៨ ខែធ្នូ ឆ្នាំ១៩៩៣ ។

មាត្រា ១៣.-

ការងាររបស់ខេត្ត ក្រុងត្រូវតែមានតុល្យភាពរវាងចំណូលនិងចំណាយ ។ គំរោងចំណូល
និងចំណាយត្រូវតែរៀបចំនិងអនុម័តដោយមានតុល្យភាពពិតប្រាកដ ក្នុងនោះត្រូវគិតទាំងកិច្ចសន្យា
នៃការគ្រប់គ្រងពីមុនផង ។

មាត្រា ១៤.-

ចំណាយចាំបាច់របស់ខេត្ត ក្រុង មានដូចតទៅ ៖

១-ជួសជុលថែទាំទីស្នាក់ការរបស់ខេត្ត ក្រុងឬការជួលផ្ទះឬបន្ទប់បើសិនជាមាន

២-សោហ៊ុយចំណាយថែរក្សាសារលិខិតនិងឯកសារទាំងឡាយដែលជាបន្ទុករបស់ខេត្ត

ក្រុង ។

៣-ចំណាយប្រាក់បៀវត្សនិងប្រាក់ចំណាច់របស់បុគ្គលិកដែលស្ថិតនៅក្នុងបន្ទុករបស់ខេត្ត ក្រុងផ្ទាល់និងក្រាក់ឧបត្ថម្ភ ឃុំ សង្កាត់ ។

៤-សោហ៊ុយចំណាយដំណើរការរបស់សេវារដ្ឋបាលដែលស្ថិតនៅក្រោមសមត្ថកិច្ចរបស់ខេត្ត ក្រុង ព្រមទាំងសេវាសាធារណៈមានជាអាទិ៍ដូចជា ការបំភ្លឺសាធារណៈ ការប្រឆាំងនឹងអគ្គិភ័យ ការប្រមូលសំណាកនិងអន្តរាគមន៍ក្នុងវិស័យជំនួយសង្គមកិច្ច អនាម័យ សុខាភិបាល ។

៥-ចំណាយសំរាប់ការរៀបចំ ការថែទាំនិងការជួសជុលជំនួសំណង់អាគារសាធារណៈ បរិក្ខារ សម្ភារភាគច្រើនដែលរដ្ឋប្រគល់ឱ្យខេត្ត ក្រុងកាន់កាប់មានជាអាទិ៍ដូចជា អាគាររដ្ឋបាល អាគារសិក្សា មន្ទីរពេទ្យ ទីត្រូវសាធារណៈ បរិក្ខារកីឡា វប្បធម៌ ។

៦-សោហ៊ុយចំណាយថែទាំផ្លូវថ្នល់ សួនច្បារសាធារណៈនិងចំណាយសំរាប់ការរៀបជាផ្លូវ។

៧-សោហ៊ុយចំណាយថែទាំប្រឡាយលូទឹក អណ្តូងទឹក ក្បាលម៉ាស៊ីនទឹក ប្រឡាយបញ្ចេញទឹកមិនស្អាតឬទឹកភ្លៀង ។

៨-ចំណាយទាំងឡាយណាដែលស្ថិតនៅក្នុងបន្ទុករបស់ខេត្ត ក្រុងដែលបញ្ចប់ឬបទបញ្ចូលបានកំណត់ ។

មាត្រា ១៥.-

ក្រៅពីចំណាយទាំងឡាយដែលបានរៀបរាប់ក្នុងមាត្រា ១៤ នៃច្បាប់នេះ ខេត្ត ក្រុងអាចមានចំណាយបន្ទាប់បន្សំនិងមានកំរិតមានជាអាទិ៍ដូចជា សោហ៊ុយចំណាយទទួលភ្ញៀវ ប្រជុំទស្សនកិច្ច ។ ខ្ទង់ចំណាយទាំងនោះអាចគ្រោងបានតែនៅក្នុងករណីដែលមិនមែនពាក់ព័ន្ធនឹងចំណាយចាំបាច់និងមិនធ្វើអោយបាត់តុល្យភាពថវិកា ។

មាត្រា ១៦.-

គ្រប់គំរោងវិនិយោគដែលមានទឹកប្រាក់ស្នើឬលើសពីចំនួនទឹកប្រាក់ដែលបានកំណត់ដោយប្រកាសអាចបញ្ចូលនៅក្នុងថវិកាខេត្ត ក្រុងបាន លុះត្រាតែមានការយល់ព្រមជាមុនពីរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

មាត្រា ១៧.-

ចំណូលនៃថវិកាសំរាប់ការប្រព្រឹត្តទៅរបស់ខេត្ត ក្រុងត្រូវបានផ្គត់ផ្គង់ដោយចំណូលសារពើពន្ធនិងពន្ធដារសារពើពន្ធ ដែលបានមកពីថវិការដ្ឋឬបង្កើតឡើងដោយឡែកសំរាប់ជាគុណប្រយោជន៍ខេត្ត ក្រុង ។ ខេត្ត ក្រុងគ្មានសិទ្ធិសំរេចក្នុងការខ្ចីទេ ។

១- ត្រូវបានផ្ទេរពីថវិការដ្ឋទៅឱ្យថវិការបស់ខេត្ត ក្រុងនូវចំណូលសារពើពន្ធនិងពុំមែនសារពើពន្ធដូចតទៅ :

ក-ចំណូលសារពើពន្ធ:

- ជំពូក១០-០៨ : ពន្ធលើដីធ្លីមិនបានប្រើប្រាស់
- ជំពូក១១-០១ : ពន្ធប្រថាប់ក្រា
- ជំពូក១២-០៣ : ពន្ធព៉ាតង់
- ជំពូក១២-០៥ : ពន្ធសក្កយាដ
- ជំពូក១២-០៦ : ពន្ធលើមធ្យោបាយដឹកជញ្ជូននិងយានជំនិះគ្រប់ប្រភេទ

ខ-ចំណូលពុំមែនសារពើពន្ធ:

- ជំពូក២០-០៣-១៣ : ចំណូលពីការផ្គត់ផ្គង់អគ្គីសនីនៅតាមខេត្ត ក្រុង
- ជំពូក២០-០៣-១៤ : ផលទុននៃរដ្ឋាករទឹកនៅតាមខេត្ត ក្រុង
- ជំពូក២០-០៥ : ចំណូលពីការកាន់កាប់ទ្រព្យសម្បត្តិសាធារណៈ

(ផ្សារ ចំណាត់ថយន្ត កំពង់ដំ កន្លែងលក់ដេញថ្លៃ)

- ជំពូក២១-០៥ : ចំណូលពុំមែនសារពើពន្ធផ្សេងៗទៀតរបស់ខេត្ត ក្រុង

២- មាតិកានៃចំណូលផ្ទាល់ពីសារពើពន្ធសំរាប់ជាគុណប្រយោជន៍របស់ខេត្ត ក្រុងត្រូវបង្កើតឡើងដោយច្បាប់ដោយឡែក ។

៣- មាតិកានៃចំណូលពុំមែនសារពើពន្ធសំរាប់ជាគុណប្រយោជន៍ខេត្ត ក្រុងមានដូចតទៅ :

ក- ចំណូលសំរាប់ទំរង់ការរដ្ឋបាលដែលកើតឡើងដោយសារការប្រើអំណាចរបស់ខេត្ត ក្រុងតាមច្បាប់បញ្ជាក់លើហត្ថលេខា បញ្ជាក់លើលិខិតចម្លងតាមច្បាប់ដើម វិញ្ញាបនបត្រ ដទៃទៀតនិងលិខិតផ្សេងៗ

ខ- ចំណូលសំរាប់ការអនុញ្ញាតរដ្ឋបាល

គ- ចំណូលសំរាប់សេវាកម្មសាធារណៈដែលប្រភេទនិងអត្រារបស់វាទាក់ទងទៅនឹងអត្ថប្រយោជន៍ពិតដែលបានធានាអះអាងដោយខេត្ត ក្រុងចំពោះអ្នកប្រើប្រាស់ ។

ចំណូលទាំងនេះត្រូវកំណត់ដោយអនុក្រឹត្យរបស់រាជរដ្ឋាភិបាល យោងតាមសំណើរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងតាមយោបល់ឯកភាពរបស់ក្រសួងដែលពាក់ព័ន្ធដែលនឹងត្រូវចែងជាភាសាយកចំណូលជាអតិបរមា ។

ផ្នែកទី២

ការរៀបចំនិងការអនុវត្តវិធានរបស់ខេត្ត ក្រុង

មាត្រា ១៨._

គំរោងថវិការបស់ខេត្ត ក្រុងត្រូវបានរៀបចំឡើងដោយអភិបាលខេត្ត ក្រុងទៅតាម នីតិវិធីដែលបានកំណត់ដោយប្រកាសរបស់ក្រសួងសេដ្ឋកិច្ចនិងហិរញ្ញវត្ថុ ។

គំរោងថវិការបស់ខេត្ត ក្រុងត្រូវបញ្ជូនមកក្រសួងសេដ្ឋកិច្ចនិងហិរញ្ញវត្ថុយ៉ាងយឺតបំផុត ត្រឹមថ្ងៃទី ០១ ខែកញ្ញានៃឆ្នាំនីមួយៗដោយធ្លាប់មកជាមួយនូវកំណត់បង្ហាញដែលវិភាគពីគោលដៅ កម្មវិធីនិងវិវត្តលក្ខណៈនៃថវិកា ព្រមទាំងលិខិតយុត្តិការចាំបាច់ ។

គំរោងថវិការបស់ខេត្ត ក្រុងទាំងអស់គឺជាការរៀបចំថវិកាមួយដែលត្រូវបញ្ជូនមកសុំរដ្ឋ- សភាពិនិត្យអនុម័តយល់ព្រមក្នុងក្របខ័ណ្ឌថវិកាទូទៅរបស់រដ្ឋនិងត្រូវរក្សានូវតុល្យភាពសេដ្ឋកិច្ចជាមូល- ដ្ឋាន ។ ការបែងចែកកល្យបំណងនេះទៅតាមខេត្ត ក្រុងនីមួយៗត្រូវធ្វើឡើងតាមប្រកាសរបស់ ក្រសួងសេដ្ឋកិច្ចនិងហិរញ្ញវត្ថុ បន្ទាប់ពីបានទទួលយោបល់ឯកភាពពីក្រសួងមហាផ្ទៃ ។

មាត្រា ១៩._

ឥណទានដែលបានបម្រុងទុករបស់រដ្ឋសំរាប់កម្មវិធីអភិវឌ្ឍន៍ខេត្ត ក្រុងនិងសំរាប់គំរោង ដែលមានលក្ខណៈខេត្ត ក្រុងត្រូវបានផ្ទេរទៅអោយថវិការបស់ខេត្ត ក្រុងនិងត្រូវចាត់ទុកដូចជា ប្រភពធនធាននិងចំណាយផ្ទាល់ដោយអនុលោមទៅតាមច្បាប់ហិរញ្ញវត្ថុ ។

ផ្នែកទី ៣

ការអនុវត្តនិងបទបញ្ជានៃវិធានរបស់ខេត្ត ក្រុង

មាត្រា ២០._

ថវិការបស់ខេត្ត ក្រុងអាចកែប្រែបានក្នុងឆ្នាំដោយអនុលោមទៅតាមលក្ខខណ្ឌដូចគ្នា ដែលមានចែងនៅក្នុងច្បាប់ស្តីអំពីប្រព័ន្ធហិរញ្ញវត្ថុ ។

មាត្រា ២១._

ចលនាឥណទានផ្ទៃក្នុងថវិការបស់ខេត្ត ក្រុងត្រូវធ្វើឡើងក្នុងលក្ខខណ្ឌដែលកំណត់ ដោយប្រកាសរបស់ក្រសួងសេដ្ឋកិច្ចនិងហិរញ្ញវត្ថុ ។

មាត្រា ២២.-

ការណែនាំអនុវត្តវិធានការរបស់ខេត្ត ក្រុងធ្វើដោយលេចចេញនូវនិរន្តរភាពហើយមិនបានដាក់ចេញនូវវិធានការគ្រប់បែបយ៉ាងនោះ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុសម្រេចវិធានការនោះតែម្តង ដើម្បីធានានូវគុណភាពវិការឡើងវិញ ។ តែងយកទៅវិញ នៅចំណាត់ថ្នាក់នីមួយៗបើវិការរបស់ខេត្ត ក្រុងមានចំនួនលើសត្រូវតែបង់ចូលវិការរដ្ឋ ។

មាត្រា ២៣.-

ការអនុវត្តវិការរបស់ខេត្ត ក្រុងស្ថិតនៅក្រោមបទប្បញ្ញត្តិទាំងឡាយដែលអនុវត្តចំពោះវិការទូទៅរបស់រដ្ឋ ។ កិច្ចប្រតិបត្តិការហិរញ្ញវត្ថុនិងគណនេយ្យត្រូវប្រតិបត្តិទៅតាមវិធានទាំងឡាយមានជាធរមាន ស្តីពីបទបញ្ជាទូទៅនៃគណនេយ្យសាធារណៈ ស្តីពីការបង្កើតការត្រួតពិនិត្យហិរញ្ញវត្ថុលើការចំណាយវិការរដ្ឋនៅតាមក្រសួង ខេត្ត ក្រុង ក្រុងស្វយ័ត រាជធានីភ្នំពេញនិងអង្គការសាធារណៈរដ្ឋបាល ស្តីពីការគ្រប់គ្រងលទ្ធកម្មសាធារណៈ ។

ក្រសួងសេដ្ឋកិច្ចនិងហិរញ្ញវត្ថុត្រូវចេញប្រកាសដើម្បីកំណត់នូវលក្ខខណ្ឌអនុវត្តនៃវិធានទាំងនេះសំរាប់ខេត្ត ក្រុង។

មុខងារគណនេយ្យរបស់ខេត្ត ក្រុងត្រូវកាន់កាប់ដោយគណនេយ្យកម្ចាត់របស់រាជធានីភ្នំពេញដែលតែងតាំងឡើងដោយរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

ជំពូកទី ៥

ការគ្រប់គ្រងសេវាសាធារណៈរបស់ខេត្ត ក្រុង

មាត្រា ២៤.-

ខេត្ត ក្រុងត្រូវរៀបចំនីតិវិធីគ្រប់គ្រងសេវាសាធារណៈនៅក្នុងមណ្ឌលដែនដីរបស់ខ្លួន ។

មាត្រា ២៥.-

បន្ទាប់ពីមានយោបល់ឯកភាពពីរដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុអនុញ្ញាតឱ្យខេត្ត ក្រុងធ្វើអាជីវកម្មផ្ទាល់នូវសេវាសាធារណៈក្រោមរូបភាពជារដ្ឋាករ ឬដកហូតមកវិញនូវការអនុញ្ញាតនោះ ។ ការចាត់តាំងរដ្ឋបាល របបហិរញ្ញវត្ថុនិងការប្រព្រឹត្តទៅនៃរដ្ឋាករត្រូវកំណត់ដោយអនុក្រឹត្យតាមសំណើរបស់ក្រសួងសេដ្ឋកិច្ចនិងហិរញ្ញវត្ថុ ។

ចំណូលនិងចំណាយនៃរដ្ឋាករត្រូវកាត់ប្រាបចូលក្នុងវិការរបស់ខេត្ត ក្រុង ។ គណនេយ្យកម្ចាត់ ខេត្ត ក្រុងត្រូវចុះកិច្ចបញ្ជីកាចំណូលនិងចំណាយទាំងនោះ ដោយអនុលោមទៅតាមបទបញ្ជាជាធរមាន

ន្ទីរក្នុងគណនេយ្យរបស់ខេត្ត ក្រុង។ ប៉ុន្តែខេត្ត ក្រុងអាចស្នើឱ្យសេវាសាធារណៈខ្លះដែលធ្វើអាជីវកម្ម ជាប្រចាំមានថវិកាស្វយ័ត ។ កាលបើសេវាសាធារណៈទាំងនេះមិនទាន់ធ្វើអាជីវកម្មជាប្រចាំទេ អាចអនុញ្ញាតដោយធ្វើសម្បទាន ។

មាត្រា ២៦.-

ខេត្ត ក្រុងអាចបង្កើតសហគ្រាសសាធារណៈមានលក្ខណៈឧស្សាហកម្មនិងពាណិជ្ជកម្ម សំរាប់គ្រប់គ្រងសេវាសាធារណៈមានលក្ខណៈឧស្សាហកម្មនិងពាណិជ្ជកម្មនៅក្នុងមណ្ឌលដែនដីរបស់ ខ្លួន ។ ការរៀបចំនិងការប្រព្រឹត្តនៃសហគ្រាសសាធារណៈទាំងនោះត្រូវអនុវត្តតាមច្បាប់និង បទបញ្ជាជាធរមាន ។

ជំពូកទី ៦

បុគ្គលិករបស់ខេត្ត ក្រុង

មាត្រា ២៧.-

អភិបាលខេត្ត ក្រុង តែងតាំងបុគ្គលិកខេត្ត ក្រុងក្នុងក្របខ័ណ្ឌថវិការបស់ខេត្ត ក្រុង ទៅតាមការកំណត់នៃលិខិតបទដ្ឋានដែលមានចែងជាធរមាន ក្រៅពីច្បាប់ស្តីពីសមាសធាតុនិងមន្ត្រីរាជការ ស៊ីវិលនៃព្រះរាជាណាចក្រកម្ពុជាដែលប្រកាសឱ្យប្រើដោយព្រះរាជក្រមលេខ ០៦ ន.ស. ៩៤ ចុះថ្ងៃ ទី៣០ ខែតុលា ឆ្នាំ១៩៩៤ ។ ប៉ុន្តែបុគ្គលិកទាំងនេះត្រូវតែគោរពកាតព្វកិច្ចដែលតម្រូវចំពោះភ្នាក់ងារ សាធារណៈទាំងអស់ ។

ការជ្រើសរើសបុគ្គលិកដោយចូលធ្វើការបានគឺកំរិតត្រឹមបុគ្គលិកប្រភេទ "គ" ឬ "ឃ" ដែលចាំបាច់បំផុត ក្រោយពីបានប្រើប្រាស់ឱ្យអស់លទ្ធភាពនូវមន្ត្រីរាជការដែលមានស្រាប់ ។

ជំពូកទី ៧

បទប្បញ្ញត្តិដោយផ្សេងៗ

មាត្រា ២៨.-

បែបបទនៃការអនុវត្តច្បាប់នេះត្រូវកំណត់ឡើងដោយអនុក្រឹត្យ ផ្អែកតាមសភាពការណ៍ ជាក់ស្តែងរបស់ខេត្ត ក្រុងនីមួយៗ និងដោយប្រកាសរបស់ក្រសួងសេដ្ឋកិច្ចនិងហិរញ្ញវត្ថុទៅតាមការ ចាំបាច់ ។

ជំពូកទី ៨
អវសានប្បញ្ញត្តិ

មាត្រា ២៩.-

បទប្បញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍ ។

មាត្រា ៣០.-

ច្បាប់នេះ ត្រូវបានប្រកាសជាការប្រញាប់ ។

ធ្វើនៅរាជធានីភ្នំពេញ ថ្ងៃទី២៥ ខែ កុម្ភៈ ឆ្នាំ ១៩៩៥
ក្នុងព្រះបរមនាម និង តាមព្រះរាជក្រាស់បង្គាប់

ប្រធានរដ្ឋស្តីទី
ហត្ថលេខា

ជ័រ ស៊ីម

បានយកសេចក្តីក្រាបបង្គំទូលថ្វាយ .
សូមឡាយព្រះហស្តលេខាព្រះបហាស្សត្រ
នាយករដ្ឋមន្ត្រីទី១ **នាយករដ្ឋមន្ត្រីទី២**
ហត្ថលេខា **ហត្ថលេខា**
អ៊ុន ហួត **ហ៊ុន សែន**

បានជម្រាបជូន
ឯកឧត្តមនាយករដ្ឋមន្ត្រីទី១និងសម្តេចនាយករដ្ឋមន្ត្រីទី២
ទេសរដ្ឋមន្ត្រីទទួលបន្ទុកកិច្ចការនីតិសម្បទា និង
អភិវឌ្ឍន៍និងការរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
ហត្ថលេខា
គាត ឈន់

លេខ : ៥៤ ចល
ដើម្បីចម្លងចែក
រាជធានីភ្នំពេញ ថ្ងៃទី ០២ ខែ មីនា ឆ្នាំ ១៩៩៥
ហត្ថលេខាអគ្គនាយករដ្ឋមន្ត្រី

